

మాఙ్గల్యస్తవః

{॥ మాఙ్గల్యస్తవః ॥}

This stotram consists of fifty verses and forms the 43rd chapter of Sri Vishnudharmottara samhita. This is structured in the form of the answer given by sage Pulastya in reply to a question by sage Dhalbya. The first two verses form Dhalbya's question and what follows form Pulastya's answer. Verses 3 and 4 state the benefits of thinking about the Lord and glory of this stotra. The next eight verses sing the glory of the Lord. They say that He is the creator of the universe: He gives liberation to His devotees and there is none to equal or excel Him. The next eight verses (No.13 to 20) praise the Lord who took the form of a boar. Verses No.21 to 28 are in praise of Lord Narasimha. Verses No.29 to 35 are in praise of Lord Vamana - in His dwarfish form and are followed by one verse each about Hayagriva, Parasurama, Rama and Krishna. Then follow a verse on the form of the Lord to be meditated upon in the morning hours, a verse on His form for meditation during the noon, a verse for meditation in the afternoon and one verse for meditation at all times. These are followed by two verses that give the palasruti or benefit of reciting this stotra . The next two verses contain an assurance that by worshipping the Lord one can get all his wishes fulfilled. The next verse No.47 cites some instances from the puranas to substantiate the statement. The last three verses mention the greatness of this stotram.

Great acharyas like Sri Parasara Bhattar and Sri Vedanta Desika had quoted from this stotram. This fact attests the greatness of the

stotram and lends authority to it. Devotees may, therefore include

this stotram along with other verses in their daily prayer.}

దాల్చ్యః -

కార్యారంభేషు సర్వేషు దుఃస్వప్నేషు చ సత్తమ ।

అమాఙ్గల్యేషు దృష్టేషు యజ్ఞప్తవ్యం తదుచ్యతామ్ ॥ ౧॥

యేనారంభాశ్చ సిద్ధ్యన్తి దుఃస్వప్న శ్చోపశామ్యతి ।

అమఙ్గలానాం దృష్టానాం పరిహారశ్చ జాయతే ॥ ౨॥

శ్రీ పులస్త్యః:-

జనార్దనం భూతపతిం జగద్గురుం స్మరన్ మనుష్యః సతతం మహామునే ।

దుష్టాన్యశేషణ్యపహన్తి సాధయతి అశేషకార్యాణి చ యాన్యభీషతి ॥ ౩॥

శృణుష్య చాన్యత్ గదతో మమాఖిలం వదామి యత్ తే ద్విజవర్య! మఙ్గలమ్ ।

సర్వార్థసిద్ధిం ప్రదదాతి యత్ సదా నిహన్త్యేషాణి చ పాతకాని ॥ ౪॥

ప్రతిష్ఠితం యత్ర జగచ్చరాచరం జగత్త్రయే యో జగతశ్చ హేతుః ।

జగచ్చ పాత్యత్తి చ యః స సర్వదా మమాస్తు మాఙ్గల్యవివృద్ధయే హరిః ॥ ౫॥

వ్యోమామ్బువాయ్యగ్నిమహీస్వరూపైః విస్తారవాన్ యోఽనుతరోఽనుభావాత్ ।

అస్థాలసూక్ష్మః సతతం పరేశ్వరో మమాస్తు మాఙ్గల్యవివృద్ధయే హరిః ॥ ౬॥

యస్మాత్ పరస్మాత్ పురుషాదనంతాత్ అనాదిమధ్యాదధికం న కించిత్ ।

స హేతుహేతుః పరమేశ్వరేశ్వరః మమాస్తు మాఙ్గల్యవివృద్ధయే హరిః ॥ ౭॥

హిరణ్యగర్భాచ్యుతరుద్రరూపీ సృజత్యశేషం పరిపాతి హన్తి ।

గుణాగ్రణీర్యో భగవాన్ స సర్వదా మమాస్తు మాఙ్గల్యవివృద్ధయే హరిః ॥ ౮॥

పరః సురాణాం పరమోఽసురాణాం పరో యతీనాం పరమో మునీనామ్ ।

పరః సమస్తస్య చ యః స సర్వదా మమాస్తు మాఙ్గల్యవివృద్ధయే హరిః ॥ ౯॥

ధ్యాతో మునీనామపకల్మ పైర్యో దదాతి ముక్తిం పరమేశ్వరేశ్వరః ।

మనోభిరామః పురుషః స సర్వదా మమాస్తు మాఙ్గల్యవివృద్ధయే హరిః ॥ ౧౦॥

సురేంద్రవైష్ణవతవిత్తపామ్బుపస్వరూపరూపీ పరిపాతి యో జగత్ ।

స శుద్ధశుద్ధః పరమేశ్వరేశ్వరో మమాస్తు మాఙ్గల్యవివృద్ధయే హరిః ॥ ౧౧॥

యన్నామసజ్జీర్తనతో విముచ్యతే హ్యనేకజన్మార్జితపాపసంహారయాత్ ।

పాపేన్దనాగ్నిః స సదైవ నిర్మలో మమాస్తు మాఙ్గల్యవివృద్ధయే హరిః ॥ ౧౨॥

యేనోద్భుతేయం ధరణీ రసాతలాత్ అశేషసృష్టిస్థితికారణాదికమ్ ।

బిభర్తి విశ్వం జగతః స మూలం మమాస్తు మాఙ్గల్యవివృద్ధయే హరిః ॥ ౧౩॥

పాదేషు వేదా జఠరే చరాచరం రోమస్యశేషా మునయో ముఖే మఖాః ।

యస్యేశ్వరేశస్య స సర్వదా ప్రభుః మమాస్తు మాఙ్గల్యవివృద్ధయే హరిః ॥ ౧౪॥

సమస్త యజ్ఞాఙ్గమయం వపుః ప్రభోః యస్యాఙ్గమీశేశ్వరసంస్తుతస్య ।

వరాహరూపీ భగవాన్ స సర్వదా మమాస్తు మాఙ్గల్యవివృద్ధయే హరిః ॥ ౧౫॥

విక్షోభ్య సర్వేదధితోయసంభవం దధార ధాత్రీం జగతశ్చ యో భువమ్ ।

యజ్ఞేశ్వరో యజ్ఞపుమాన్ స సర్వదా మమాస్తు మాఙ్గల్యవివృద్ధయే హరిః ॥ ౧౬॥

పాతాలమూలేశ్వరభోగిసంహతో విన్యస్య పాదౌ పృతివీం చ బిభ్రతః ।

యస్యోపమానం న బభూవ సోఽచ్యుతో మమాస్తు మాఙ్గల్యవివృద్ధయే హరిః ॥ ౧౭॥

సఘర్షరం యస్య చ బృంహితం ముహుః సనన్దనాద్యైర్జనలోకసంశ్రితైః ।

శ్రుతం జయేత్యుక్తిపరైః స సర్వదా మమాస్తు మాఙ్గల్యవివృద్ధయే హరిః ॥ ౧౮॥

ఏకార్థవాద్ యస్య మహీయసా మహీం ఆదాయ వేగేన ఖముత్పతిష్యతః ।

నతం వపుర్యేగివరైః స సర్వదా మమాస్తు మాఙ్గల్యవివృద్ధయే హరిః ॥ ౧౯॥

హతో హిరణ్యాక్షమహాసురః పురా పురాణపుంసా పరమేణ యేన ।

వరాహరూపః స పతిః ప్రజాపతిః మమాస్తు మాఙ్గల్యవివృద్ధయే హరిః ॥ ౨౦॥

దంష్ట్రాకరాలం సురభీతినాశకం కృతం వపుర్దివ్యస్పృహింహరూపిణా ।

త్రాతుం జగత్ యేన స సర్వదా ప్రభుః మమాస్తు మాఙ్గల్యవివృద్ధయే హరిః ॥ ౨౧॥

దైత్యేస్తవక్షఃస్థలదారదారుణైః

కరేరుహైర్యః క్రకచానుకారిభిః ।

విచ్ఛేద లోకస్య భయాని సోఽచ్యుతో

మమాస్తు మాఙ్గల్యవివృద్ధయే హరిః ॥ ౨౨॥

దంతాస్తదీప్తద్యుతినిర్మలాని యః చకార సర్వాణి దిశాం ముఖాని ।

నినాదవిత్రాసితదానవో హ్యసౌ మమాస్తు మాఙ్గల్యవివృద్ధయే హరిః ॥ ౨౩॥

యన్నామసంకీర్తనతో మహాభయాత్ విమోక్షమాప్నోతి స సంశయం నరః ।

స సర్వలోకార్తిహరో నృకేసరీ మమాస్తు మాఙ్గల్యవివృద్ధయే హరిః ॥ ౨౪॥

సటాకరాలభ్రమణానిలాహతాః స్ఫుటన్తి యస్యాంబుధరాః సమస్తతః ।

స దివ్యసింహః స్ఫురితానలేక్షణో మమాస్తు మాఙ్గల్యవివృద్ధయే హరిః ॥ ౨౫॥

యదీక్షణజ్యోతిషి రశ్మిమణ్డలం ప్రలీనమీషన్న రరాజ భాస్వతః ।

కుతః శశాఙ్కుస్య స దివ్యరూపధృక్ మమాస్తు మాఙ్గల్యవివృద్ధయే హరిః ॥ ౨౬॥

అశేషదేవేశనరేశ్వరేశ్వరైః సదా స్తుతం యచ్ఛరితం మహద్భుతమ్ ।

స సర్వలోకార్తిహరౌ మహాహరిః మమాస్తు మాఙ్గల్యవివృద్ధయే హరిః ॥ ౨౭॥

ద్రవన్తి దైత్యాః ప్రణమన్తి దేవతాః నశ్యన్తి రక్షాంసి అపయాన్తి చారయః ।

యత్కిర్తనాత్ సోఽద్భుతరూపకేశరీ మమాస్తు మాఙ్గల్యవివృద్ధయే హరిః ॥ ౨౮॥

ఋక్సావితం యో యజుషా హి శ్రీమత్ సామధ్వనిధ్వస్తసమస్తపాతకమ్ ।

చక్రే జగత్ వామనకః స సర్వదా మమాస్తు మాఙ్గల్యవివృద్ధయే హరిః ॥ ౨౯॥

యత్పాదవిన్యాసపవిత్రతాం మహీ యయౌ వియచ్ఛర్గ్యజుషాముదీరణాత్ ।

స వామనౌ దివ్యశరీరరూపదృజ్ మమాస్తు మాఙ్గల్యవివృద్ధయే హరిః ॥ ౩౦॥

యస్మిన్ ప్రయాతేఽసురభూభృతోఽధ్వరాత్ ననామ భేదాదవనిః ససాగరా ।

స వామనః సర్వజగన్మయః సదా మమాస్తు మాఙ్గల్యవివృద్ధయే హరిః ॥ ౩౧॥

మహద్భుతే దైత్యపతేర్మహాధ్వరే యస్మిన్ ప్రవిష్టే క్షుభితం మహాసురైః ।

స వామనోఽన్తస్థితసప్తలోకదృజ్ మమాస్తు మాఙ్గల్యవివృద్ధయే హరిః ॥ ౩౨॥

సంఘైః సురాణాం దివి భూతలస్థితైః తథా మనుష్యైర్గగనే చ భేచరైః ।

స్తుతః క్రమాద్ యః ప్రచ్ఛార సర్వదా మమాస్తు మాఙ్గల్యవివృద్ధయే హరిః ॥ ౩౩॥

క్రాన్త్యా ధరిత్రీం గగనం తథా దివం మరుత్పతేర్యః ప్రదదౌ త్రివిష్టపమ్ ।

స దేవదేవౌ భువనేశ్వరేశ్వరౌ మమాస్తు మాఙ్గల్యవివృద్ధయే హరిః ॥ ౩౪॥

అనుగ్రహం చాపి బలేరనుత్తుం చకార యశ్చేన్ద్రపదోపమం క్షణాత్ ।

సురాంశ్చ యజ్ఞాంశభుజః స సర్వదా మమాస్తు మాఙ్గల్యవివృద్ధయే హరిః ॥ ౩౫॥

రసాతలాద్ యేన పురా సమాహృతాః సమస్తవేదా జలచారరిరూపిణా ।

స కైటభారిమధుహఽమృశాయీ మమాస్తు మాఙ్గల్యవివృద్ధయే హరిః ॥ ౩౬॥

నిఃక్షత్రియం యశ్చ చకార మేదినీం అనేకశో బాహువనం తథాఽచ్ఛినత్ ।

యః కార్తవీర్యస్య స భార్గవోత్తమో మమాస్తు మాఙ్గల్యవివృద్ధయే హరిః ॥ ౩౭॥

నిహత్య యో వాలినముగ్రవిక్రమం

నిబద్ధ్య సేతుం జలధౌ దశాననమ్ ।

జఘాన చాన్యాన్ రజనీచరాన్ అసౌ

మమాస్తు మాఙ్గల్యవివృద్ధయే హరిః ॥ ౩౮॥

చిక్షేప బాలః శకటం, బభజ్ఞా యో యమార్జునం, కంసమరిం జఘాన చ ।

మమర్ద చాణూరముఖాన్ స సర్వదా మమాస్తు మాఙ్గల్యవివృద్ధయే హరిః ॥ ౩౯॥

ప్రాతః సహస్రాంశుమరీచినిర్మలం కరేణ బిభ్రత్ భగవాన్ సుదర్శనమ్ ।

కౌమోదకీ చాపి గదామనన్తో మమాస్తు మాఙ్గల్యవివృద్ధయే హరిః ॥ ౪౦॥

హిమేన్దుకున్దస్ఫటికాభనిర్మలం ముఖానిలాపూరితమీశ్వరేశ్వరః ।

మధ్యాహ్న కాలేఽపి స శన్ఖముద్యహన్ మమాస్తు మాఙ్గల్యవివృద్ధయే హరిః ॥ ౪౧॥

తథాపరాహ్ణే ప్రవికాసి పఙ్కజం వక్షస్థలేన శ్రియముద్యహన్ హరిః ।

విస్తారిపద్మాయతపత్రలోచనో మమాస్తు మాఙ్గల్యవివృద్ధయే హరిః ॥ ౪౨॥

సర్వేషు కాలేషు సమస్తదేశేషు అశేషకార్యేషు తథేశ్వరేశ్వరః ।

సర్వైః స్వరూపైర్భగవాన్ అనాదిమాన్ మమాస్తు మాఙ్గల్యవివృద్ధయే హరిః ॥ ౪౩॥

ఏతత్ పఠన్ దాల్భ్య సమస్తపాపైః

విముచ్యతే విష్ణుపరో మనుష్యః ।

సిద్ధ్యన్తి కార్యాణి తథాఽస్య సర్వాన్

అర్థానవాప్నోతి యథేచ్ఛతే తాన్ ॥ ౪౪॥

దుఃస్వప్నః ప్రశమముపైతి పర్యమానే
స్తోత్రేఽస్మిన్ శ్రవణవిధౌ సదేద్యతస్య ।
ప్రారమ్భో ద్రుతముపయాతి సిద్ధిమీశః
పాపాని క్షపయతి చాస్య దేవదేవః ॥ ౪౫॥

మాఙ్గల్యం పరమపదం సదాఽర్థసిద్ధిం
నిర్విఘ్నామధికఫలాం శ్రియం దదాతి ।
కిం లోకే తదిహ పరత్ర చాపి పుంసాం
యద్విష్ణుప్రవణధియాం న దాల్భ్య! సాధ్యమ్ ॥ ౪౬॥

దేవేన్ద్రస్త్రిభువనమర్థమేకపింగః
సంసిద్ధిం త్రిభువనగాం చ కార్తవీర్యః ।
వైదేహః పరమపదం ప్రసాద్య విష్ణుం
సంప్రాప్తాః సకలఫలప్రదో హి విష్ణుః ॥ ౪౭॥

సర్వారమ్భేషు దాల్భ్యేతద్ దుఃస్వప్నేషు చ పణ్డితః ।
జపేదేకమనా విష్ణౌ తథాఽమఙ్గల్యదర్శనే ॥ ౪౮॥

శమం ప్రయాన్తి దుష్టాని గ్రహపీడాశ్చ దారుణాః ।
కర్మారమ్భాశ్చ సిద్ధ్యన్తి పుణ్యమాప్నోతి చోత్తమమ్ ॥ ౪౯॥

హరిర్దదాతి భద్రాణి మఙ్గల్యస్తుతినంస్తుతః ।
కరోత్యఖిలరూపైస్తు రక్షామక్షతశక్తిభృత్ ॥ ౫౦॥

॥ శ్రీవిష్ణుధర్మోత్తరాంతర్గతః మాఙ్గల్యస్తవః సంపూర్ణః ॥

Encoded and proofread by N. Balasubramanian bbalu at satyam.net.in

Please send corrections to sanskrit@cheerful.com

Last updated ॐoday

<http://sanskritdocuments.org>

Mangalya Stavam Lyrics in Telugu PDF

% File name : mAngalyastava.itx

% Location : doc_vishhnu

% Language : Sanskrit

% Subject : philosophy/hinduism/religion

% Transliterated by : N.Balasubramanian bbalu at satyam.net.in

% Proofread by : N.Balasubramanian bbalu at satyam.net.in

% Translated by : N.Balasubramanian bbalu@satyam.net.in

% Description-comments : viShNudharmottarAntargata

% Latest update : November 27, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website